



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqgħa numru 07/13 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 24 ta' April 2013 fil-5.30pm

Preżenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino
Is-Sur Kevin Barun
Is-Sur Carmelo Cachia
Is-Sur Charles Muscat
Mrs Bernardette Pace
Is-Sur Stanley Zammit**

Segretarju Eżk.

Maria Galea

Skuzat

-

AGENDA -1

Il-Minuti tas-Seduta Nru. 05/13 u 06/13 tqassmu minn qabel u ġew meħuda bħala moqrija. S.Zammit ippropona u C.Muscat issekonda mozzjoni biex il-Minuti Nru. 05/13 u 06/13 ikunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett. Kulhadd qabel.

AGENDA -2

04/04 - Tressaq fuq il-mejda rapport li sar fl-01/04/13 fuq incident li seħħ nhar it-28/03/13 f'Dawret il-Qalb Imqaddsa. Il-kwerelant qed jirrapporta li għamel ħsara lill-karozza minħabba tappiera mgħollija. Wara diskussjoni l-Kamra qabliet li ma tilqax it-talba għall-ħlas tal-ispejjeż minħabba li r-rapport ma sarx fuq il-post u fil-ħin tal-aċċident.

05/04 - Tressqet talba quddiem il-Kamra sabiex bejn l-14 ta' Ġunju 2013 u l-14 ta' Settembru 2013 fil-weekends jintrama *Bouncy Castle* fil-Bajja s-Sabiha n-naħa ta' Wesgħa Carmelo Caruana. Wara diskussjoni l-Kamra laqgħet din it-talba bil-kundizzjoni li l-applikant jipprezenta l-Kunsill Lokali *insurance* kif ukoll *Safety Certificate*.

06/04 - L-Aġenzija Sedqa qed tnedi *video* mużikali bit-titolu ta' 'Stick No Bills' biex jippromwovu l-prevenzjoni tal-abbuż tad-droga. Qed jitlobu l-approvazzjoni tal-Kunsill Lokali sabiex issir il-*launch* ta' dan il-proġett nhar it-23 ta' Ġunju 2013, fil-Bajja s-Sabiha. Wara diskussjoni l-Kamra faħħret din l-inizjattiva u tat l-approvazzjoni tagħha għal dan il-kunċert mużikali. Il-post propost hu l-Greek Theatre.

07/04 - Bħas-snin preċedenti l-Birżebbuġa St. Peter's F.C ressqu talba quddiem il-Kamra sabiex jingħataw permess li f'Ġunju sa Settembru 2013 jużaw Wesgħa Carmelo Caruana għal skopijiet ta' *fund raising*. Permess mill-MEPA diġa nħareġ. Ukoll f'ittra separata qed jitolbu l-approvazzjoni tal-Kunsill Lokali sabiex waqt il-*fund raising* ikun jista' jinbiegħ ikel tradizzjonali minn mal-ġenb tas-sit kif ukoll f'ħames okkażżjonijiet jkun jista' jsir reklamar bit-trakk tal-kumpanija Vodafone. Wara diskussjoni l-Kamra ma sabet l-ebda oġġezzjoni sabiex jintuża s-sit mill-Club għal skopijiet ta' *fund raising*. Filwaqt fir-rigward ta' bejgħ ta' ikel tradizzjonali il-Kamra ma sabitx oġġezzjoni dment li ma jsirx tisjir fuq il-post, il-bejgħ isir biss waqt ħin l-attività tal-Club, ma jingħalaqx il-passaġġ għan-nies kif ukoll ma jkunx hemm vetturi deħlin u ħerġin minħabba l-perikli li joħolqu. Ukoll il-Kamra approvat tqegħid ta' *container* f'Wesgħa Carmelo Caruana u dan għandu jkun/jinżamm f'kundizzjoni tajba.

08/04 - Il-Kunsill Lokali ġie mitlub sabiex jiġu rrangati t-tappieri li hemm f'Misraħ il-Knisja. Il-Kamra laqgħet din it-talba.

AGENDA -3

Wara li l-Kunsill Lokali ħareġ għall-konsultazzjoni pubblika abbozz ta' ligi għall-kontroll ta' Apparat għall-Attivitajiet fil-Bajja s-Sabiha u ma rċieva l-ebda sottomissjonijiet mill-pubbliku, il-Kamra qablet li għandu jinbeda l-proċess sabiex dan l-abbozz, mehmuz ma' dawn il-minuti bħala Dok A, jiġi approvat bħala *Bye-Law* taħt l-Att dwar il-Kunsilli Lokali.

AGENDA -4

Tressqu fuq il-mejda tal-Kamra l-pagamenti għax-xahar ta' April 2013. Peress li ma kien hemm l-ebda oġġezzjoni jew amendi ġiet approvata biex is-somma ta' €31755.35 titħallas skont skeda Nru. 04/13A.

AGENDA -5

1. Is-Segretarju Eżk. infurmat lill-Kamra li:

- x-xogħol fi Triq il-Girgħien lest.
- il-Kunsill għandu żewġ Sejñiet Pubbliċi miftuħa:

Sejña Pubblika Nru. 01/2013 – Servizz ta' Tindif b'Low Emission Mechanical Sweeper fuq il-Promenade tal-Bajja s-Sabiha, Birżebbuġa

Sejña Pubblika Nru. 02/2013 – Provista u Installazzjoni ta' *Steel Fencing* fil-grawnd tal-Bajja s-Sabiha, Birżebbuġa

- Transport Malta bdew il-proġett ta' bini ta' bankina ġdida fi Triq Salvatore Cachia Żammit.
- fit-2 ta' Mejju 2013 hemm kunċert tal-Orkestra Nazzjonali fil-Knisja li hu organizzat bejn il-Kunsill Lokali u l-parroċċa.
- għat-tielet darba daħal appell fuq l-għotja tal-kuntratt għall-Provista u Installazzjoni ta' Bandli, *fence* u *soft flooring* fi Ġnien il-Kunsill Lokali, Ġnien Profs. A. Tabone u Ġnien Mons. Ġużeppi Minuti.

- fl-1 ta' Mejju 2013 fi Triq Birżebbuġa bejn is-7.00am u 12.00pm ser tiġi organizzata *car wash* mis-Socjeta' Filarmonika San Pietru Banda Birżebbuġa. Il-Kamra ma sabet l-ebda oġġezzjoni dment li t-triq titħalla nadifa wara l-attività'.
- Għe pprezentat fuq il-mejda tal-Kamra r-rapport tar-raba' kwart tas-sena li jkopri Ottubru – Diċembru 2012. Dan għe approvat mill-Kamra.

2. Il-Viċi Sindku, is-Sur K.Barun :

- Talab sabiex il-Kunsill Lokali jkompli jaħdem id f'id mal-għaqdiet u jibqa' jincentiva l-attivitàjiet organizzati mill-għaqdiet lokali.
- Il-Kunsill Lokali taż-Żgħażaġħ iffinalizza l-proġett għal-lokal, fil-fatt dan ser jiġi sottomess sa l-aħħar tal-ġimgħa.

3. Il-Kunsillier, is-Sur S.Zammit :

- Irringrazzja lill-Kunsill talli tah l-opportunita' sabiex jattendi seminar – *Benefit with Alternative Energy and Waste Management*. Minn dan is-seminar punt importanti li f'areġ hu li l-Kunsilli għandhom jieħdu miżuri sabiex jincentivaw ir-riċiklaġġ tal-iskart għaliex dan inaqas mill-iskart organiku u b'hekk apparti li ngħinu l-ambjent inkunu qed innaqqsu l-ispiża tal-Kunsill Lokali għal rimi ta' skart. Ukoll ikun għaqli li tibda tintalab *data* uffiċjali ta' kemm il-lokal jiġġenera skart.
- Hemm bżonn li jitneħħa l-ġebel żejjed u titpoġġa ftit ħamrija fis-*central strip* ta' hdejn il-*gun post* fi Triq Għar Dalam. Ir-residenti lesti li kif jitlesta x-xogħol jibqgħu jieħdu ħsieb l-*area* huma.
- Informa l-Kamra li r-restawr tal-Kappella tad-Duluri ser jibda minn Mejju ta' din is-sena, skont kif intqal fil-Parlament.
- Informa l-Kamra li fil-Parlament ser jitressqu mistoqsijiet parlamentari fir-rigward tal-Kappella tad-Duluri; ir-regola tal-150m tal-Enemalta; Għar Dalam junction; il-grawnd tal-futbol u l-bini tal-*pitch* tal-waterpolo.
- Talab sabiex il-Kamra tkun aġġornata x'sar fuq il-*cameras* li kellhom jeħlu fi Ġnien il-Kunsill Lokali, f'Tal-Papa.

4. Il-Kunsilliera, is-Sinjura B.Pace :

- Talbet lill-Kamra sabiex il-laqqgħat tal-Kunsill Lokali jibdew isiru l-Ħamis flok l-Erbgħa minħabba mpenji ta' xogħol. Kulħadd qabel.
- Infurmat lill-Kamra li qed taħdem sabiex jiġu organizzati ġiti għal Sqallija għar-residenti.
- Infurmat lill-Kamra li l-attività' ta' Jum l-Omm ser issir fl-10 ta' Mejju 2013.

5. Il-Kunsillier, is-Sur C.Muscat:

- Informa l-Kamra li s-sidien tal-irmiggi tad-dgħajjes ta' Wied il-Buni ntalbu jneħħu d-dgħajjes tagħhom għaliex imminenti li jibda x-xogħol min-naħa tal-Port Hieles fil-bajja. L-Għaqda Sajjeda Dilettanti Birżebbuġa talbet lill-entita' kkonċernata sabiex jinstab post alternattiv għal dawn l-irmiggi.

6. Is-Sindku, is-Sur J.Farrugia:

- Informa l-Kamra li l-Kunsill Lokali ntlab mill-avukat ta' Alfred Schembri & Sons. Ltd sabiex jitħallsu l-pagamenti dovuti lill-Kumpanija. It-talba għall-ħlas giet mgħoddija lill-Avukat tal-Kunsill Lokali sabiex jagħtina direzzjoni fuq dan il-każ.
- Il-Kunsill Lokali, wara li għamel talba uffiċjali, attenda laqgħa mas-Sur Uwe Malezki, Managing Director tal-Malta Freeport Terminal sabiex ningħataw aktar informazzjoni fir-rigward tal-iżvilupp li qed jippjana l-Port Ħieles. L-iżvilupp pjanat hu fl-*area* ta' fejn illum hemm l-arbli fi Triq Ħal Far. Spjega kif il-Kunsill Lokali diġa kien għamel ir-rappreżentazzjoni tiegħu fuq dan l-iżvilupp.

Għeluq

Is-Seduta giet iddikjarata magħluqa fis-7.30pm. Is-Seduta li jmiss ser tinżamm nhar il-Ħamis, 23 ta' Mejju 2013 fil-5.30pm.

.....
Joseph Farrugia
Sindku

.....
Maria Galea
Segretarju Eżk.